

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHHIN/2018/76480 || Postal Registration No-055/Raigarh DN CG || रायगढ़, मंगलवार 28 जनवरी 2020 || पृष्ठ-4, मूल्य 3 रूपए || वर्ष-02, अंक- 120

महत्वपूर्ण एव खास

संविधान की सर्वोच्चता

सबसे महत्वपूर्ण: चतुर्वेदी

रांची (आरएनएस)। 71 वें गणतंत्र दिवस के अवसर पर नेपाल हाउस सचिवालय में अपर मुख्य सचिव वन एवं पर्यावरण विभाग इंद्रु शेखर चतुर्वेदी ने झंडेतोलन किया एवं सभी लोगों को गणतंत्र दिवस की शुभकामनाएं दीं। उन्होंने कहा कि संविधान की सर्वोच्चता सबसे महत्वपूर्ण है। हमें अपने जीवन में विधि को सम्मान देते हुए राष्ट्र के प्रति समर्पित होना चाहिए। इस अवसर पर अवर निरीक्षक देव कुमार सिंह के नेतृत्व में जैप 10 नेपाल हाउस, बटालियन द्वारा परेड किया गया। संत फ्रांसिस स्कूल सेमलौर एवं सारस्वत संगीत केंद्र डोरंडा के बच्चों द्वारा सांस्कृतिक कार्यक्रम भी प्रस्तुत किये गए। इस अवसर पर सचिव कल्याण विभाग डॉ हिमानी पांडे, जेथीएनएल के एमडी राहुल पुर्वार, नेपाल हाउस सचिवालय में कार्यरत सभी पदाधिकारी एवं कर्मी उपस्थित थे।

सुप्रीम कोर्ट ने एनपीआर पर रोक लगाने से किया इनकार

नईदिल्ली (आरएनएस)। सुप्रीम कोर्ट ने सोमवार को एनपीआर प्रक्रिया पर रोक लगाने की मांग को लेकर की याचिका को इनकार कर दिया है। लेकिन सुप्रीम कोर्ट ने केंद्र को नोटिस जारी किया है। एनपीआर पर रोक लगाने के लिए जनहित दायर की गई थी। याचिका में तर्क दिया गया है कि आधार में डेटा की सिक्योरिटी की गारंटी है, लेकिन नागरिकता (नागरिकों का पंजीकरण और राष्ट्रीय पहचान पत्र जारी करना) नियमावली, 2003 के तहत इकट्ठा की जा रही जानकारी के दुरुपयोग से किसी भी सुरक्षा की गारंटी नहीं है।

हांगकांग के अस्पताल में बम विस्फोट, जांच में जुटी पुलिस

हांगकांग। हांगकांग के एक अस्पताल में बम विस्फोट होने के बाद पुलिस इस घटना को अंजाम देने वाले की तलाश में जुट गयी है। हांगकांग के एक अस्पताल में रविवार शाम एक इसी बम विस्फोट हुआ, गनीमत रही कि इस विस्फोट में कोई हताहत नहीं हुआ। द साउथ चाइन मॉर्निंग पोस्ट ने सोमवार को अपनी रिपोर्ट में यह जानकारी दी है। अखबार ने अस्पताल के एक प्रवक्ता के हवाले से कहा, अस्पताल और आपातकालीन विभाग में कार्यरत कर्मचारियों ने सार्वजनिक शौचालय में विस्फोट की तेज आवाज सुनी। अस्पताल ने तत्काल इस बारे में पुलिस को सूचना दी।

यूपी में पीएमयू के लिए हुआ जीईएम समझौता

नईदिल्ली (आरएनएस)। उत्तर प्रदेश में जीईएम के संगठन संबंधी परिवर्तन समूह (जीओटीटी) परियोजना प्रबंधन इकाई (पीएमयू) स्थापित करने के लिए वाणिज्य और उद्योग मंत्रालय के वाणिज्य विभाग के अंतर्गत सरकारी ई-मार्केटप्लेस (जीईएम) और प्रदेश सरकार के बीच एक समझौता ज्ञापन पर हस्ताक्षर किए गए। इसका उद्देश्य दो कंपनियों के खरीद दिशा-निर्देशों के बीच सामंजस्य स्थापित करना और प्रणालियों को जोड़ना, बाधा रहित खरीद में तेजी लाना है। समझौता ज्ञापन के अंतर्गत स्थापित की जाने वाली पीएमयू उत्तर प्रदेश के एमएसएमडी के लिए जीईएम में प्रक्रिया से प्रभावी तरीके से गुजरने और कारोबार को आसान बनाने का काम करेगी।

नौसेना की दक्षिणी कमान ने 71वां गणतंत्र दिवस मनाया

नईदिल्ली (आरएनएस)। गणतंत्र दिवस के अवसर पर नौसेना की दक्षिणी कमान ने कोच्चि में नौसैनिक अट्टे पर रस्मी परेड का आयोजन किया। नौसेना की दक्षिणी कमान के पलैंग ऑफिसर कमांडिंग-इन-चीफ वाइस एडमिरल ए.के. चावला ने परेड की सलामी ली। परेड में दक्षिणी कमान के 24 प्लाटूनों ने हिस्सा लिया। दक्षिणी कमान को राष्ट्रपति की ओर से प्राप्त झंडा भी परेड में शामिल किया गया। 50 नौसैनिकों की टुकड़ी ने सलामी गार्ड पेश की। परेड स्थल पर पहुंचने के पहले कमांडर इन चीफ ने युद्ध स्मारक पर पुष्प चक्र चढ़ाकर शहीदों को श्रद्धांजलि अर्पित की।

राजपथ पर पूरी दुनिया ने देखी भारत की ताकत, पूरे देश में दिखा उत्साह



इसमें प्रधानमंत्री का राष्ट्रीय युद्ध स्मारक पर श्रद्धांजलि अर्पित करना भी शामिल है। पीएम मोदी ने गणतंत्र दिवस के अवसर पर इंडिया गेट पर स्थित अमर जवान ज्योति के बजाय पहली बार यहां नवनिर्मित राष्ट्रीय युद्ध स्मारक पर शहीद जवानों को श्रद्धांजलि दी। इंडिया गेट परिसर स्थित इस स्मारक का पिछले साल 25 फरवरी को प्रधानमंत्री नरेंद्र मोदी ने उद्घाटन किया था। भारतीय वायु सेना में शामिल किए गए चिनुक और अपाचे युद्धक हेलीकॉप्टर भी आकर्षण का केंद्र बने। डीआरडीओ की उपग्रह भेदी (ए-सैट) हथियार प्रणाली को भी यहां प्रदर्शित किया गया। समारोह में विभिन्न राज्यों और मंत्रालयों की 22 झांकियों के जरिए देशवासियों को अलग-अलग संदेश दिए गए। गोवा ने जहां मेढक बचाओ का संदेश दिया वहीं जम्मू-कश्मीर ने गांव की ओर लौटो कार्यक्रम से लोगों को अवगत कराया। वहीं पंजाब की झांकी गुरु नानक देव के 550वें प्रकाश पर्व के नाम रही। इन 22 झांकियों में 16 झांकियां विभिन्न राज्यों और केन्द्र शासित प्रदेशों की थी और अन्य छह मंत्रालयों, विभागों और राष्ट्रीय आपदा मोचन बल (एनडीआरएफ) की थी। जल शक्ति मंत्रालय ने भी एक झांकी निकाली, जिसमें जल जीवन मिशन पहल को प्रदर्शित किया गया। इस मिशन का लक्ष्य 2024 तक हर गांव में हर घर तक पाइप लाइन के जरिए पानी पहुंचाना है।

मिशेल को उनकी ऑडियो बुक बिकमिंग के लिए मिला ग्रैमी पुरस्कार

लास एंजलिस। लिफ्ट ग्रैमी मिल चुका है। अमेरिका की पूर्व प्रथम महिला मिशेल ओबामा ने बुक बिकमिंग के लिए ग्रैमी पुरस्कार अपने नाम किया। लास एंजलिस में रविवार को आयोजित 2020 ग्रैमी के पूर्व समारोह में उन्हें सम्मानित किया गया। बिकमिंग में मिशेल ओबामा ने अपने जीवन और बतौर प्रथम महिला वाइट हाउस में बिताए अनुभवों को साझा किया है। इससे पहले उनके पति और अमेरिका के पूर्व राष्ट्रपति बराक ओबामा को इसी श्रेणी में 2006 में 'ड्रीम्स फ्रॉम माई फादर' और 2008 में 'द ऑर्डिसिटी ऑफ होप' के लिए ग्रैमी मिल चुका है। मिशेल ने इन बयानों को संकीर्ण मानसिकता करार दिया। अपनी किताब में उन्होंने अपने गर्भपात के दर्दनाक अनुभव को भी साझा किया।

स्पेशल सेल ने 2 लाख के इनामी दबंग सहित दो शार्प-शूटर दबोचे

नईदिल्ली (आरएनएस)। अपनी गिरफ्तारी पर दो साल से दो लाख रुपये के इनाम का बोझ ढोते हुए इधर-उधर भाग रहे दबंग यानि कुख्यात शार्प-शूटर अमित को दिल्ली पुलिस स्पेशल सेल ने धर दबोचा। अमित उर्फ दबंग के साथ उसका एक गुर्गा भी गिरफ्तार किया गया है।



अपनी गिरफ्तारी पर एक लाख की इनामी राशि का बोझ ढो रहा था। रिपोर्ट के मुताबिक, इन खूनी बदमाशों को दबोचने की कोशिशें लंबे समय से चल रही थीं। चूकि दोनों बेहद चलाक हैं, इसलिए पुलिस से बच निकलते थे। इन्हें दबोचने के लिए स्पेशल सेल विशेष टीम गठित की गयी थी। इन बदमाशों के पीछे पड़ी टीम को पता चल चुका था कि, अमित उर्फ दबंग उर्फ सोनू टिहू ताजपुरिया गैंग का सबसे विश्वासपात्र निशानेबाज है। ये दोनों हत्या, हत्या की कोशिश और लूटपाट के 6 से ज्यादा मामलों में फरार चल रहे थे। गिरफ्तारी के बाद 33 साल के खतरनाक शूटर मुनिया ने पुलिस को बताया कि वो, हरियाणा के सोनीपत जिले में स्थित गांव बरोना का रहने वाला है। मुनिया के खिलाफ हरियाणा और दिल्ली में कई अपराधिक मामले दर्ज हैं। पता चला है कि दबंग ने ही सन् 2014 में कुख्यात बदमाश जितेंद्र उर्फ गोगी के ऊपर अंधाधुंध फायरिंग कर दी थी। अंधाधुंध गोली चलाये जाने की उस घटना को अंजाम दिल्ली में रोहिणी कोर्ट के करीब दिया गया था। उस हमले में बदमाश गोली घायल होने के बाद भी दबंग के हाथों मरने से बच गया था।

झारखंड में 7 आदिवासियों की हत्या के आरोप में 15 लोग गिरफ्तार

रांची (आरएनएस)। झारखंड के पश्चिम सिंहभूम जिले में आदिवासी समुदाय के सात सदस्यों की हत्या के लिए 15 लोगों को गिरफ्तार किया गया है। पुलिस ने सोमवार को इसकी जानकारी दी।



लौटे तो परिवार के सदस्यों ने उनकी हत्या की आशंका जताते हुए पुलिस में शिकायत दर्ज कराई। इलाके में खबर फैल गई कि उन्हें मार दिया गया है। बाद में शवों को बरामद किया गया। पथलगाड़ी एक आदिवासी रिवाज है, जिसमें गांव की सीमा का सीमांकन करने के लिए कुछ स्थानों पर पत्थर लगाया जाता है। पथलगाड़ी का इस्तेमाल 2016 में रघुबर दास की भाजपा सरकार द्वारा लाए गए संशोधन का विरोध करने के लिए किया गया था। पत्थरों का इस्तेमाल सरकार के खिलाफ नारे लिखने के लिए किया गया था। सरकार के खिलाफ पथलगाड़ी का समर्थन करने के लिए सैकड़ों लोगों की खिलाफ मामला भी दर्ज किया गया था और कई लोगों को गिरफ्तार भी किया गया था। हेमंत सोरेन ने हालांकि अपनी पहली कैबिनेट बैठक में सभी पथलगाड़ी के मामलों को वापस ले लिया है।

प्रधानमंत्री आज एनसीसी की रैली में भाग लेंगे

नईदिल्ली (आरएनएस)। प्रधानमंत्री नरेंद्र मोदी मंगलवार को नयी दिल्ली के करिअपना परेड ग्राउंड में राष्ट्रीय कैडेट कोर (एनसीसी) की रैली में भाग लेंगे। इस अवसर पर वह सलामी गार्ड का निरीक्षण करेंगे और एनसीसी कैडेटों की परेड देखेंगे। एनसीसी के कैडेट प्रधानमंत्री के सामने सांस्कृतिक कार्यक्रम प्रस्तुत करने के अलावा कला,संगीत और साहसिक खेलों के क्षेत्र में भी अपने हुनर का प्रदर्शन करेंगे। प्रधानमंत्री प्रतिभाशाली एनसीसी कैडेटों को पुरस्कार देंगे और बाद में उन्हें संबोधित करेंगे। गणतंत्र दिवस की परेड में हिस्सा लेने हर साल बड़ी तादाद में एनसीसी कैडेट दिल्ली आते हैं और यहां बनाए गए विशेष शिविरों में ठहरते हैं। पिछले साल एनसीसी कैडेटों की एक रैली को संबोधित करते हुए प्रधानमंत्री ने प्राकृतिक आपदाओं के समय उनके द्वारा किए गए बचाव और राहत कार्यों तथा स्वच्छ भारत अभियान को बढ़ावा देने में उनके प्रयासों की सराहना की थी।

कानून किसी को हाथ में लेने का हक नहीं, कड़ाई से निपटेगी सरकार: सोरेन

मुख्यमंत्री ने दिया कड़ा संदेश रांची (आरएनएस)। गणतंत्र दिवस के अवसर पर दुमका के पुलिस लाइन से झारखंड की जनता को संबोधित करते हुए मुख्यमंत्री ने एक कड़ा संदेश दिया है। उन्होंने कहा कि कानून किसी को हाथ में लेने का हक नहीं, ऐसा करने वालों के खिलाफ सरकार कड़ाई से निपटेगी। मुख्यमंत्री ने कहा कि शासन और प्रशासन संवेदनशीलता से काम करेगा। साथ ही, हमारी सरकार राज्य की शांति बिगाड़ने वाले तत्वों से कड़ाई से निपटेगी।

सबसे अधिकारों के तहत अपनी बात रखें। सभी को अपनी बात कहने का हक है। सभी को अपनी परम्परा और संस्कृति के अनुसार जीने का अधिकार है। भारत का संविधान सभी को अपना धर्म संप्रदाय भाषा परंपरा और संस्कृति के अनुसार जीवन जीने का अधिकार देता है। संविधान के प्रावधानों और सुप्रीम कोर्ट के फैसले के अनुसार चलेगा। मुख्यमंत्री ने कहा कि यह राज्य संविधान के प्रावधानों और सुप्रीम कोर्ट के फैसले के अनुसार चलेगा। किसी को यह अधिकार नहीं दिया जा सकता है कि वे संविधान को चुनौती दे किसी को भी हिंसा करने की छूट नहीं दी जा सकती। राज्य की शान्ति बिगाड़ने वालों के खिलाफ सरकार सख्ती से पेश आएगी।

चाईबासा लोहरदग्गा की घटना में मर्माहत हूँ मुख्यमंत्री ने कहा कि चाईबासा लोहरदग्गा की घटना में मर्माहत हूँ। उन्होंने कहा कि राज्य के हर नागरिक से यह अपील करता हूँ कि संविधान